



Hugmyndin av tí frískliga og tí feska hóskar sera væl at festa á Føroyar, heldur Simon Anholt.

MYND: JENS KRISTIAN VANG

við náttúruna, at teir viðhvørt mugu verða mintir á, hvussu stórslegin hon er, men øll vitjandi verða beinanvegin bergtikin av henni. Føroysk ferðavinna hevur tí ongan kappingarneyta á hesum øki. Náttúran er gimsteinurin í føroysku krúnuni og tann mest sölubæra vøran hjá landinum.

Hugmyndin av tí frískliga og tí feska hóskar eisini sera væl at festa á Føroyar, heldur hann. Framleiðslan í landinum er fesk, og upplivingin av at vera í landinum er frísklig. Men føroyingar eiga at lata vera við at tosa um ringt veður, minnir hann á. Heldur skulu fólk í Føroyum áhaldandi vísa øðrum á, at Føroyar hava nógv veður, og at tað nógva veðrið sanniliga kann vera ein uppliving.

Føroyingar skulu eisini hava í huga, at múgvandi ferðafólk sjáldan leita eitt onkrum ferðamáli, ið bara sær lokkandi út. Tey leita eftir onkrum, ið hevur støðu sum eitt duldardult Shangri-la. Einum stað, har tey vóna at finna hvíld inni í sær sjálvum, og sum kann fylla tey við megi og meining langt burturi frá einum gerandisdegi við strævnum arbeiði.

Higartil hevur ímyndin av andligari endurføðing verið ein mynd av heitum londum við eysturlenskari meditatið og teilendskari vøddamyking, og nógva lond hava notið ágóðan av hesi svøvnkendu dreymamynd. Men hví ikki mæla fólk til andliga endurføðing við eini frískligari og virknari feriu, ið blæsur burtur dagliga haftið betur enn ein kvalin dvali í sólini, spyr Simon Anholt.

Vísdomur sum söluvøra

Í síni frágreiðing sigur hann:

»Føroyar eiga at standa í fremstu røð at bjóða seg fram til andliga endurføðing. Aldargamli føroyski vísdomurin er vanliga skynsemið hjá bóndanum og fiskimanninum heldur enn læran hjá eysturlenskum vísmonnum.

Heimspekin hjá føroyingum er hartvunnin fólkslig vitan um at liva í einum avbjóðandi umhvørvi, at brúka vit og skil ímóti harðrendu og óútroknligu náttúruni.«

Minnast skal til, heldur hann, at tann einfalda trúgvín á búskaparlígan vøkstur seinastu mongu árinum hevur skapt týðiligan framburð á nógva økjum, men so hvørt sum fólk venja seg við fruktirnar av teirra nýggja ríkidømi,

Føroyar eiga at standa í fremstu røð at bjóða seg fram til andliga endurføðing

tekur ein kensla av sakni og vónbroti seg upp. Var tað veruliga vert at offra so nógva lívgóðsku fyri verðsligt ríkidømi, hugsa tey múgvandi.

Tey spyrja, hví tey ikki gjørdust lukkuligari, so hvørt sum tey gjørdust ríkari, og tey eru ótolin eftir at vita, nær alt fer at kennast øðrvísi. Við øktum ríkidømi hava tey fingið eina lættari tilveru, men duga ikki at viðurkenna hetta og spyrja tí, hvørjum tey stríðast fyri. Júst hesi fólkini kunnu lokkast til ókenda gimsteinin í Norðuratlantshavi, har fólk liva í fagraða samljóði við náttúruna.

Simon Anholt skriar: »Hesi seinastu árinum hava nógvar kanningar víst, at tá vit stremba eftir ríkidømi og náa tað, gevur tað eitt endamál og enntá gleði, men bert til eitt vist. Tá vit fara upp um eina ávísa inntøku, javnast gleðin, livialdurin og útinningin. Strembanin, offrini og æviga tráanin eftir einum kánum og ógreiðum máli, ið altíð flytur seg longri og longri burtur, skuggar fyri gleðini um tað, vit hava rokkið.«

Andlitini úteftir

Heilt filosofiskar eygleiðingar vóru so stutt partur av frágreiðingini, sum Simon Anholt læt føroyska Uttanríkisráðnum

í fjør, men ikki bara. Hann vísti eisini á, at Føroyar heilt einfalt hava ilt við at gerast kendar uttanlands, tí ongir føroyingar av álvara gera vart við seg á altjóða pallinum. Lond gera ofta tað mistak, at tey vísa fram bygningar, hagtøl og søguligar hendingar, men fjølmiðlarnir hungra sum oftast eftir andlitum, nevnið hann.

Hetta kallar hann nýmótans alment diplomati. Tað byggir á luttøku, røkkur

»Tað er sera týðningarmikið, at vit ásanna týðningin av fyrmyndum, sum kunnu birta upp undir nýskapen og íverksetan í Føroyum og geva øðrum dugnaligum fólkum dirvi at traðka fram í ljósmálan, ið annars høvdu hildið seg aftur orsakað av jantelógini. Føroysku andlitini skulu takast fram sum ímyndir um føroyska samfelagið, og tey, sum ímynda føroysku andlitini, skulu heiðrast alment fyrri teirra ískoyti til menning og framburð í føroyska samfelagnum,« skriar Simon Anholt.

Hann heldur, at hetta krevur eina broyting í føroyska mentalitetinum, sum er merktur av lítillættni og tøgn. Eyðkenni sum hesi kunnu ikki broytast upp á stutta tíð, men mentanarlíga og sosialt broytast tey, sum tíðin liður, tí altíð fara at finnast fólk, sum vilja flyta mörk og broyta gomlu sereyðkennini. Millum hesi broytingarhugaðu og framsøknu, sigur Simon Anholt, fara vit at finna framtíðar fyrmyndir og framtíðar umboðsfólkini fyri Føroyar.

SUPER ATV TILBOÐ

Allar maskinurnar eru útgjærdar við sleipukróki og eru sera væl dámdar innan landbrúk

Allir prísir eru við mvg



Gepard 150 ccm
Prísur 14.800 kr. v/mvg



Leopard 250 ccm
Prísur 24.800 kr. v/mvg

SHJ-ATV-Import

Tlf. 57 00 00 · shj@altfyrieitt.fo